



देवाही गोनाही नगरपालिका

स्थानीय राजपत्र

देवाही गोनाही नगरपालिकाद्वारा प्रकाशित

खण्ड: ४, संख्या : ९, मिति : २०७९/०५/०७

भाग-१

स्थानीय सरकार संचालन ऐन, २०७४ को दफा १०२ को उपदफा (१) बमोजिम देवाही गोनाही नगरपालिकाको नगर सभाले जारी गरेको ऐन सर्वसाधारणको जानकारीको लागि उपदफा (३) बमोजिम प्रकाशन गरिएको छ ।


२०७९ सालको ऐन नं. ९

देवाही गोनाही नगरपालिका सङ्घ, संस्था दर्ता ऐन, २०७९

प्रमाणीकरण मिति : २०७९/०५/०७

प्रस्तावना : सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, बौद्धिक, शारीरिक, आर्थिक, व्यावसायिक तथा परोपकारी संस्थाहरूको स्थापना तथा दर्ता गरी सामाजिक र आर्थिक रुपान्तरण गर्ने कार्यमा त्यस्ता संस्थाहरूलाई व्यवस्थित रूपमा परिचालन गर्नु बाञ्छनीय भएकोले,

स्थानीय सरकार संचालन ऐन, २०७४ को दफा ११ को उपदफा (४) को खण्ड ४ र दफा १०२ (१) ले दिएको अधिकार प्रयोग गरी देवाही गोनाही नगरपालिकाको नगर सभाले यो ऐन बनाएको छ ।



१. संक्षिप्त नाम तथा प्रारम्भ : (१) यस ऐनको नाम "देवाही गोनाही नगरपालिका सङ्घ संस्था दर्ता ऐन २०७९" रहनेछ ।
- (२) यो ऐन तुरुन्त प्रारम्भ हुनेछ ।
२. परिभाषा : विषय वा प्रशङ्गले अर्को अर्थ नलागेमा यस ऐनमा :
- (क) "ऐन" भन्नाले "देवाही गोनाही नगरपालिका सङ्घ संस्था दर्ता ऐन, २०७९" सम्झनु पर्छ ।
- (ख) "संस्था" भन्नाले सामाजिक, धार्मिक, साहित्यिक, सांस्कृतिक, वैज्ञानिक, शैक्षिक, वौद्धिक, सैद्धान्तिक, शारीरिक, आर्थिक, व्यावसायिक तथा परोपकारी कार्यहरूको विकास एवं विस्तार गर्ने उद्देश्यले स्थापना भएको सङ्घ संस्था, क्लब, मण्डल, परिषद्, अध्ययन केन्द्र आदि सम्झनु पर्छ र सो शब्दले मैत्री सङ्घ समेतलाई जनाउँछ ।
- (ग) "नगरपालिका" भन्नाले देवाही गोनाही नगरपालिकालाई सम्झनु पर्छ ।
- (घ) "कार्यपालिका" भन्नाले देवाही गोनाही नगरपालिकाको कार्यपालिका भन्ने सम्झनु पर्छ ।
- (ङ) "दर्ता अधिकारी" भन्नाले देवाही गोनाही नगरपालिकाले निर्णय गरी तोकिएको अधिकारी सम्झनु पर्छ र त्यसरी अधिकारी नतोकिएकोमा देवाही गोनाही नगरपालिकाको प्रमुख प्रशासकीय अधिकृतलाई सम्झनु पर्छ ।
- (च) "न्यायिक समिति" भन्नाले नेपालको, संविधानमा व्यवस्था भए बमोजिम देवाही गोनाही नगरपालिकाको समिति सम्झनु पर्छ ।
- (छ) "दातृ निकाय" भन्नाले सामाजिक आर्थिक विकास कार्यमा प्रचलित कानून बमोजिम सहयोग गर्ने द्वीपक्षीय तथा बहुपक्षीय विकास साझेदार सम्झनु पर्छ ।
- (ज) "स्थानीय सरकार" भन्नाले देवाही गोनाही नगरपालिकालाई सम्झनु पर्छ ।
- (झ) "नेपाल ऐन" भन्नाले कुनै संस्थाको दर्ता वा स्थापना गर्ने वा कार्यक्षेत्र यकिन गर्ने सम्वन्धमा बनेको सङ्घीय वा प्रदेश ऐन भन्ने सम्झनु पर्छ ।
- (त्र) "अन्तर्राष्ट्रिय गैरसरकारी संस्था" भन्नाले अन्य राष्ट्रमा दर्ता भई प्रचलित कानून बमोजिम अनुमति लिई काम गर्ने संस्थालाई सम्झनु पर्छ ।
- (ट) "कार्यसमिति" भन्नाले संस्थाको विधान अनुसार गठन भएको प्रबन्ध समिति सम्झनु पर्छ ।
- (ठ) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनु पर्छ ।
- (ड) "विधान" भन्नाले यो ऐन अनुसार स्थापना हुने संस्थाको विधान भन्ने सम्झनु पर्छ ।

परिच्छेद-२

संस्था दर्ता सम्बन्धी व्यवस्था

३. दर्ता नगरी संस्था स्थापना गर्न नहुने: (१) यस ऐन बमोजिम दर्ता नगरी कसैले पनि देवाही गोनाही नगर क्षेत्रभित्र संस्था स्थापना गर्न हुदैन।

(२) देवाही गोनाही नगरपालिकाको भौगोलिक क्षेत्रभित्र कार्यक्षेत्र हुने गरी संस्था स्थापना गर्न चाहने व्यक्तिहरूले संस्था दर्ताको लागि अनुसूचि-१ बमोजिमको ढाँचामा नगरपालिका समक्ष निवेदन दिनुपर्नेछ।

(३) यो ऐन प्रारम्भ हुनुभन्दा अघि तत्काल प्रचलित कानून बमोजिम यस देवाही गोनाही नगरपालिका क्षेत्रभित्र कार्यक्षेत्र हुने गरी दर्ता भएका र अन्यत्र दर्ता भएका र हाल देवाही गोनाही नगरपालिका क्षेत्रमा कार्य गर्न चाहने सबै संस्थाहरूले नगरपालिका क्षेत्रमा शाखा कार्यालय स्थापना गर्न वा कार्य गर्न चाहने सङ्घ संस्थाले सूचिकरण गर्न वा यस ऐन बमोजिम देवाही गोनाही नगरपालिकामा दर्ता भएका सङ्घ संस्थाले नवीकरण गर्न तोकिएको दस्तुर सहित अनुसूचि-२ बमोजिमको ढाँचामा दर्ता अधिकारी समक्ष निवेदन दिनुपर्नेछ।

(४) संविधान र प्रचलित कानूनले निषेध गरेका कुनै पनि कार्य गर्ने उद्देश्य भएको संस्था दर्ता गरिने छैन तर यस दफाको प्रतिकूल हुनेगरी दर्ता भएमा त्यस्तो संस्थाको दर्ता स्वतः बदर हुनेछ।

४. संस्थाको दर्ता : (१) संस्था स्थापना गर्न चाहने ७ देखि बढीमा ११ जना व्यक्तिहरूले आवश्यकता अनुसार पदाधिकारी राखि संस्था सम्बन्धी देहायका विवरण खुलाई अनुसूचि-३ बमोजिम हुने संस्थाको विधानको दुई प्रति तोकिएको दस्तुर सहित दर्ता अधिकारी समक्ष निवेदन दिनु पर्नेछ:-

- (क) संस्थाको नाम,
- (ख) उद्देश्यहरू,
- (ग) कार्य समितिका सदस्यहरूको नाम, ठेगाना र पेशा,
- (घ) आर्थिक स्रोत,
- (ङ) कार्यालयको ठेगाना,

(२) उपरोक्त अनुसार खुलेको निवेदनमा तपसिल अनुसारका कागजातहरू संलग्न भएको हुनु पर्नेछ।

- (क) सम्बन्धित वडा कार्यालयको सिफारिस,
- (ख) कार्यसमितिका सदस्यहरूको नागरिकताको प्रमाणित प्रतिलिपि,
- (ग) संस्थाको प्रमाणित विधान (कार्य समितिका सदस्यहरू सबैको प्रस्तावित विधानको तल माथि हस्ताक्षर भएको)

(३) उपदफा (२) मा जुनसुकै कुरा लेखिएको भए तापनि संस्था दर्ता गर्न चाहने कानुनी व्यक्ति भएमा त्यस्तो कानुनी व्यक्तिको वैधानिकता पुष्टि गर्ने र प्रचलित नेपाल कानून बमोजिम अद्यावधिक रहेको कागजात पेस गर्नुपर्ने छ।

(४) उपदफा (१) र (२) वमोजिमको निवेदन प्राप्त भएपछि दर्ता अधिकारीले आवश्यक जाँचबुझ गरी संस्था दर्ता गर्न उचित ठानेमा संस्था दर्ता गरी प्रमाणपत्र दिनुपर्ने छ।

(५) यस ऐनवमोजिम संस्था दर्ता गरी दिइने प्रमाणपत्रको ढाँचा अनुसूची-४ वमोजिम हुनेछ र सो वापतको दर्ता तथा नवीकरण दस्तुर नगरपालिकाले तोक्यवमोजिम हुने छ।

(६) संस्था दर्ता भएपछि अनुसूची-५ वमोजिमको दर्ता कितावमा दर्ता गरी अभिलेख राख्नुपर्ने छ।

(७) कार्यपालिकाको कार्यालयले कुनै संस्था दर्ता नगर्ने निर्णय गरेमा त्यसको सूचना १५ दिन भित्र निवेदकलाई दिनु पर्नेछ र निवेदकले सूचना प्राप्त गरेको मितिले ३५ दिनाभित्र जिल्ला अदालत समक्ष उजुरी दिन सक्नेछ।

५. संगठित संस्था मानिने : (१) यस ऐन अन्तर्गत दर्ता भएको प्रत्येक संस्था अर्वाचल्लन् उत्तराधिकारवाला स्वशासित र संगठित संस्था हुनेछ। सो संस्थाको सबै कामको निमित्त आफ्नो एउटा छुट्टै छाप हुनेछ।

(२) संस्थाले व्यक्ति सरह चल अचल सम्पत्ति प्राप्त गर्न, उपभोग गर्न र नगर कार्यपालिका कार्यालयको अनुमति लिई बेचबिखन गर्न सक्नेछ।

(३) संस्थाले व्यक्ति सरह आफ्नो नामवाट नालिस उजुर गर्न सक्नेछ र सो उपर पनि सोही नामवाट नालिस उजुर लाग्नेछ।

६. संस्थाको सम्पत्ति : (१) संस्थाको सदस्य वा कर्मचारी लगायत कुनै व्यक्तिले संस्थाको विधान विरुद्ध संस्थाको कुनै सम्पत्ति दुरुपयोग गरेमा, कब्जा गरेमा वा रोक्का राखेमा दर्ता अधिकारीले त्यस्तो सम्पत्ति दुरुपयोग गर्ने, कब्जा वा रोक्का राखेवाट लिई संस्थालाई फिर्ता बुझाई दिन सक्नेछ।

(२) उपदफा (१) वमोजिमको संस्थाको सम्पत्ति फिर्ता गर्ने गरी दर्ता अधिकारीले गरेको कारवाहीमा चित्त नबुझ्ने व्यक्तिले न्यायिक समिति समक्ष पुनरावेदन दिन सक्नेछ।

(३) संस्थाको सदस्य, कर्मचारी वा अन्य व्यक्तिले संस्थाको कुनै सम्पत्ति वा लिखत वा प्रतिष्ठा विरुद्ध कुनै अपराध वा क्षति गरेमा संस्थाको कुनै सदस्य वा दर्ता अधिकारीले प्रचलित कानून वमोजिम मुद्दाको कारवाही अघि बढाउन सक्ने छ।

७. अघि दर्ता भई स्थापना भएका संस्थाले दर्ता नविकरण गर्ने : (१) यो ऐन प्रारम्भ हुनुभन्दा अघि तत्काल प्रचलित कानून वमोजिम देवाही गोनाही नगरपालिका क्षेत्रमा केन्द्रीय कार्यालय रहेका संस्थाहरूले तोकिएको दस्तुर बुझाई नविकरण गरेमा यसै ऐन अनुसार दर्ता भएको मानिनेछ।

(२) यो ऐन प्रारम्भ हुनुभन्दा अघि तत्काल प्रचलित कानून वमोजिम अन्यत्र दर्ता भएका र हाल देवाही गोनाही नगरपालिका क्षेत्रमा कार्य गर्न चाहाने सबै संस्थाहरूले नगरपालिका क्षेत्रमा शाखा कार्यालय स्थापना गरी ऐनको दफा ३ को उपदफा (३) वमोजिम निवेदन दिई दर्ता अधिकारीवाट शाखा दर्ता प्रमाणपत्र प्राप्त गर्न सक्नेछन्। यसरी शाखा दर्ता प्रमाणपत्र प्राप्त गरेपछि मात्र नगरपालिका क्षेत्रमा कार्य गर्ने अनुमति भएको मानिनेछ।

परिच्छेद-३

संस्थाको उद्देश्य तथा हिसाब जाँच सम्बन्धी व्यवस्था

८. संस्थाको उद्देश्यहरुमा हेरफेर : (१) संस्थाको उद्देश्यहरुमा हेरफेर गर्न आवश्यक देखेमा वा सो संस्थालाई कुनै अर्को संस्थामा गाभ्न उचित देखेमा सो संस्थाको कार्य समितिले तत् सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम साधारण सभा बोलाउनु पर्नेछ ।
- (२) उपदफा (१) बमोजिमको प्रस्तावमा साधारण सभामा उपस्थित भएका जम्मा सदस्य सदस्यीको दुई तिहाई सदस्यहरुले समर्थन जनाएमा सो प्रस्ताव साधारण सभाबाट पारित भएको मानिनेछ । तर, सो प्रस्ताव लागू गर्न दता अधिकारीको पूर्व स्वीकृति लिनु पर्नेछ ।
९. हिसाबको विवरण पठाउनु पर्ने : (१) कार्य समितिले आफ्नो संस्थाको हिसाबको विवरण, लेखापरीक्षकको प्रतिवेदन प्रत्येक वर्ष नविकरण गर्दा सम्बन्धित वडाको सिफारिस सहित स्थानीय सरकारलाई बुझाउनु पर्नेछ ।
१०. हिसाब जाँच गर्ने : (१) दता अधिकारीले आवश्यक देखेमा संस्थाको हिसाब आफूले नियुक्त गरेको कुनै अधिकृतद्वारा जाँच गराउन सक्नेछ ।
- (२) उपदफा (१) बमोजिम हिसाब जाँच गराए बापत दता अधिकारीले हिसाब जाँचबाट देखिन आएको संस्थाको मौज्दात रकमको सयकडा तीन प्रतिशतमा नवढाई आफूले निर्धारित गरेको दस्तुर असूल गरी लिन सक्नेछ ।
- (३) हिसाब जाँच गर्ने अधिकृतले मागेको विवरण तथा कागजपत्रहरु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुनेछ ।
- (४) हिसाब जाँच गर्ने अधिकृतले तोकिएको म्यादभित्र हिसाब जाँचको प्रतिवेदन दता अधिकारी समक्ष पेश गर्नु पर्नेछ र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको छ भन्ने दता अधिकारीलाई लागेमा निजले त्यस्तो पदाधिकारी, सदस्य वा कर्मचारीबाट सो हानि नोक्सानी असूल गर्न प्रचलित कानून बमोजिम कारवाही चलाउन सक्नेछ । तर, प्रचलित कानून विपरित सजाय समेत हुने अपराध भएकोमा प्रचलित कानून बमोजिम मुद्दा चलाउन सिफारिस गर्नु पर्नेछ ।

परिच्छेद-४

विविध

११. निर्देशन दिने : (१) देवाही गोनाही नगरपालिकाको कार्यालयले संस्थालाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित संस्थाको कर्तव्य हुनेछ ।
१२. दण्ड सजाय : (१) दफा ४ को (१) र (२) बमोजिम दता नगराई संस्था स्थापना गरेमा वा दफा ७ बमोजिम शाखा नखोली संस्था सञ्चालन गरेमा त्यस्ता संस्थाका कार्य समितिका सदस्यहरुलाई एकमुष्ट रु. ९,०००। जरिवाना गरिने छ ।
- (२) दफा ९ बमोजिम हिसाबको विवरण नपठाई वार्षिक नविकरण नगर्ने संस्थाले प्रति वर्ष बुझाउनु पर्ने नविकरण शुल्कमा शतप्रतिशत नविकरण दस्तुर थप तिरी पाँच आर्थिक


निकेत कुमार शर्मा
सहायक प्रशासक अधिकृत

वर्षाभित्र संस्था नविकरण गराउन सक्ने छ । पाँच अधिक वर्ष सम्ममा पनि नविकरण नगर्ने संस्था स्वतः खारेज भएको मानिने छ ।

(३) दफा १० को उपदफा (३) बमोजिम हिसाब जाँच गर्ने सम्बन्धित अधिकृतले मागेको विवरण तथा कागजपत्रहरू वा सोधेको प्रश्नको जवाफ नदिने सम्बन्धित पदाधिकारी, सदस्य वा कर्मचारीलाई दता अधिकारीले संस्थाको साधारण सदस्य समेतबाट निलम्बन गर्न सक्नेछ ।

(४) दफा ८ को (१) र (२) बमोजिम दता अधिकारीको स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभेमा वा संस्थाले आफ्नो उद्देश्यको प्रतिकूल हुने गरी काम कारवाही गरेमा वा स्थानीय सरकारले दिएको निर्देशन पालना नगरेमा दता अधिकारीले त्यस्तो संस्थाको दता निलम्बन गर्न वा खारेज गर्न सक्नेछ ।

१३. पुनरावेदन : दफा १२ बमोजिम दता अधिकारीले गरेको अन्तिम निर्णय, उपर ३५ दिनाभित्र सम्बन्धित जिल्ला अदालतमा पुनरावेदन लाग्नेछ ।

१४. संस्थाको विघटन र त्यसको परिणाम : (१) संस्थाको विधान बमोजिम कार्य सञ्चालन गर्न नसकी वा अन्य कुनै कारणवस संस्था विघटन भएमा त्यस्तो संस्थाको सम्पूर्ण जायजथा देवाही गोनाही नगरपालिकाको हुनेछ ।

(२) उपदफा (१) बमोजिम विघटन भएको संस्थाको दायित्वको हकमा सो संस्थाको जायजथाले थामेसम्म त्यस्तो दायित्व नगरपालिकाले व्यहोर्ने छ ।


१५. नेपाल ऐन बमोजिम दता वा स्थापना गर्नु पर्ने : (१) कुनै संस्थाको दता वा स्थापना गर्ने वा कार्यक्षेत्र यकिन गर्ने सम्बन्धमा सङ्घीय वा प्रदेश ऐनमा अर्को छुट्टै व्यवस्था भएकोमा यस ऐनमा अन्यत्र जुनसुकै कुरा लेखिएको भए तापनि त्यस्तो संस्था सोही ऐन बमोजिम स्थापना हुने र कार्यक्षेत्र यकिन हुनेछ । स्थानीय सरकारमा दता भएको संस्था यसको भूगोल बाहिर नेपाल ऐन बमोजिम क्रियाशिल हुनेछ ।

१६. नविकरण र प्रतिवेदन सम्बन्धि व्यवस्था : (१) दता भएका संस्थाहरूले वार्षिक नविकरण गराउनु पर्नेछ । नविकरणका लागि दिइने निवेदन मा वार्षिक प्रगति प्रतिवेदन र लेखा परिक्षण प्रतिवेदन र अन्य प्रचलित कानून तथा स्थानीय कानून बमोजिम पेश गर्नुपर्ने अन्य प्रतिवेदन समेत अनिवार्य रूपमा संलग्न भएको हुन पर्नेछ । नविकरण दस्तुर नगरपालिकाले तोकेबमोजिमको हुने छ ।

१७. नियमवली, कार्यविधि, निर्देशिका, मापदण्ड बनाउन सक्ने : यस ऐनको कार्यान्वयनका लागि नगर कार्यपालिकाले आवश्यक पर्ने नियमावली, कार्यविधि, मापदण्ड बनाई लागु गर्न सक्नेछ ।

१८. खारेजी र बचाउ : (१) संस्था रजिष्ट्रेशन ऐन, २०१६ लगायत नेपाल सरकारद्वारा संस्था दता ऐन २०३४ अनुसार दता गरी यस नगरपालिकाको भौगोलिक क्षेत्र कार्यक्षेत्र रही सञ्चालनमा रहेका संस्था यस ऐन अन्तर्गत दता भए सरह मानिनेछ ।

(२) यस ऐनमा माथि उल्लेख गरिएका व्यवस्था सङ्घीय कानून र प्रदेशक कानूनसँग बाझिएको खण्डमा बाझिएको हद सम्म स्वतः निष्कृय हुनेछ ।



नगर कार्यपालिका
मुख्य प्रशासकीय अधिकृत

दफा ३ को उपदफा (२) संग सम्बन्धित
संस्था दर्ता गर्न दिने निवेदनको ढाँचा

श्री दर्ता अधिकारीज्यू,
देवाही गोनाही नगरपालिका,
नगरकार्यपालिकाको कार्यालय देवाही गोनाही, गैतहट ।

विषय- संस्था दर्ता गर्ने सम्बन्धमा ।

हामीले सम्बन्धी संस्था खोल्न चाहेकोले "देवाही गोनाही नगरपालिका
सङ्घ संस्था दर्ता ऐन, २०७९" बमोजिम संस्था दर्ता गर्नको लागि देहायको विवरण खोली निवेदन पेश
गरेका छौ ।

विवरण


१. संस्थाको नाम :
२. संस्थाको उद्देश्य :
 - (क)
 - (ख)
३. संस्था सञ्चालन गर्ने आवश्यक पर्ने आर्थिक श्रोत :
४. कार्यालयको ठेगाना :
५. संलग्न कागजातहरू :
 - (क) सम्बन्धित वडाको सिफारिस
 - (ख) सङ्घ संस्था दर्ता गर्न चाहने व्यक्तिहरूले सङ्घ संस्था दर्ता सम्बन्धी गरिएको निर्णयको प्रतिलिपि
 - (ग) नयाँ सङ्घ संस्था दर्ता गर्न गठन गरिएको तदर्थ समिति सम्बन्धी निर्णयको प्रतिलिपि
 - (घ) कार्यसमितिका सदस्यहरूको नाम र ठेगाना
 - (ङ) कार्यसमिति सदस्यहरूको नागरिकताको प्रमाणित प्रतिलिपि
 - (च) संस्थाको प्रमाणित विधान २ प्रति

मिति :

निवेदकहरू

प्रस्तावित संस्थाको अध्यक्ष :

प्रस्तावित संस्थाको सचिव :


रामेश्वर प्रसाद शर्मा
मुख्य प्रशासकिय अधिकारी

मिति-.....

देवाही गोनाही नगर कार्यपालिकाको कार्यालय देवाही गोनाही, रौतहट

उपरोक्त सम्बन्धमा यस.....नगरपालिकाको वडा नं.को.....टोलमा स्थापना/कार्यक्षेत्र भएको.....संस्थालाई देवाही/गोनाही नगरपालिकाको कार्यालयमा दर्ता एवं सुचिकरण/दर्ता नवीकरण/शाखा कार्यालय सञ्चालनको प्रमाणपत्र जारी गरी दिनु हुन अनुरोध गर्दछु। यस संस्थाको विधान र अन्य आवश्यक कागजात यसै निवेदन साथ संलग्न गरिएको छ।

- (क) सम्बन्धित बडाको सिफारिस
- (ख) संस्था दर्ता सूचिकरण / दर्ता नवीकरण गर्ने सम्बन्धी गरिएको निर्णयको प्रतिलिपि
- (ग) सङ्घ संस्था दर्ता प्रमाणपत्रको प्रतिलिपि
- (घ) कार्यसमितिका सदस्यहरुको नाम र ठेगाना
- (ङ) कार्यसमिति सदस्यहरुको नागरिकताको प्रमाणित प्रतिलिपि
- (च) संस्थाको प्रमाणित विधानको प्रतिलिपि
- (छ) लेखा नम्बर प्रमाणपत्रको प्रतिलिपि
- (ज) हाल सम्मको लेखापरिक्षण प्रतिवेदनको प्रतिलिपि र प्रगति विवरण

अध्यक्ष

संस्थाको नाम ठेगाना

संस्थाको छाप :



अनुसूची-१

दफा ४ को उपदफा (१) सँग सम्बन्धित
विधानको नमूना

संस्थाको विधान, २०

प्रस्तावना

(संस्था दत्ता गनुंको औचित्यको छोटो प्रष्टभूमि)

सामाजिक आर्थिक रुपमा शसक्त सभ्य र सुसंस्कृत समाजको निर्माण गर्ने तथा मानव विकासमा जुटने उद्देश्य लिई यस संस्थाको सञ्चालनका लागि संस्था २० को विधान देवाही गोनाही नगरपालिका सङ्घ संस्था दत्ता ऐन, २०७९ को अधिनमा रही तर्जुमा गरिएको छ।

परिच्छेद-१

प्रारम्भ

१. संस्थाको नाम:- हुनेछ। अंग्रेजीमा यसलाई भनिने छ।

(क) संस्थाको कार्यालय रहने ठेगाना :- यस संस्थाको कार्यालय मा रहनेछ।

(ख) संस्थाको कार्यक्षेत्र :- यस संस्थाको कार्यक्षेत्र प्रारम्भिक रुपमा देवाही गोनाही नगरपालिका क्षेत्रभित्र हुनेछ। प्रचलित कानूनको रित पुर्‍याई सम्बन्धित स्थानीय तहको पुर्व स्वीकृति लिई नेपालको जुनसुकै स्थानमा पनि शाखा कार्यालय खोली कार्य सञ्चालन गर्न सकिनेछ।

२. परिभाषा :- विषय वा प्रसङ्गले अर्को अर्थ नलागेमा,

(क) "संस्था" भन्नाले लाई सम्झनु पर्छ।

(ख) "विधान" भन्नाले को विधानलाई सम्झनु पर्छ।

(ग) "समिति" भन्नाले यसै विधानको दफा १३ बमोजिम गाठत कार्य समितिलाई सम्झनु पर्दछ।

(घ) "सभा" भन्नाले यस विधान अनुसार बन्ने साधारणसभा र विशेष साधारण सभालाई सम्झनु पर्छ।

(ङ) "पदाधिकारी" भन्नाले यस संस्थाको पदाधिकारीलाई सम्झनु पर्दछ।

(च) "नियम विनियम" भन्नाले यस विधान अन्तर्गत बन्ने नियम विनियमलाई जनाउँछ।

(छ) "तोकिए वा तोकिए बमोजिम" भन्नाले यो र यस विधान अन्तर्गत बनेको नियम विनियममा तोकिए वा तोकिए बमोजिम हुनेछ।

(ज) "स्थानीय सरकार" भन्नाले देवाही गोनाही नगरपालिकालाई सम्झनु पर्नेछ।

(झ) "स्थानीय अधिकारी" भन्नाले नगरपालिकाको प्रमुख प्रशासकिय अधिकृतलाई जनाउँछ।

- (त्र) "सम्बन्धित कार्यालय" भन्नाले देवाही गोनाही नगरकार्यपालिकाको कार्यालय वा समय समयमा नेपाल राजपत्रले तोकेको कार्यालयलाई बुझाउने छ ।
- (ट) "सल्लाहकार" भन्नाले यस विधान अन्तर्गत कार्यसमितिले नियुक्ती गर्ने सल्लाहकारलाई जनाउने छ ।
- (ठ) "आर्थिक वर्ष" भन्नाले यस संस्थाको हरेक वर्षको श्रावण १ गते देखि भाषाद मसान्त सम्मलाई जनाउने छ ।
- (ड) "सदस्य" भन्नाले यस संस्थाको कुनैपनि सदस्यलाई जनाउने छ ।
- (ढ) "ऐन" भन्नाले देवाही गोनाही नगरपालिका संस्था दर्ता ऐन, २०७८ लाई जनाउँछ ।
३. संस्थाको छाप र चिन्ह :-संस्थाको एउटा छुट्टै छाप र चिन्ह हुनेछ । छाप र चिन्ह अनुसूचि १ बमोजिमको ढाँचामा हुनेछ । तर संस्थाको नाम छाप र चिन्ह पूर्व दर्ता भएको कुनै संस्थसँग मेल खाएमा संशोधनको प्रकृयाद्वारा तुरुन्त संशोधन गरिनेछ ।

परिच्छेद- २

उद्देश्य

४. संस्थाको उद्देश्य :- यस संस्थाको उद्देश्य देहाय बमोजिम हुनेछ :
- (क) यो संस्था मुनाफा रहित जनकल्याणकारी तथा जनहितकारी संस्था हुनेछ ।
- (ख)
- (ग)
- (घ)
- (ड)
- (च) आदी
५. संस्थाको उद्देश्य प्राप्त गर्न गरिने कामहरु :
- (क) संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपरोक्त उद्देश्य कार्यान्वयन गर्नेछ ।
- (ख) संस्थालाई आवश्यक पर्ने भवन निर्माण गर्ने वा भाडामा वा लिजमा लिने र कम्प्युटर टेलिफोन, टाईप राईटर, फ्याक्स जस्ता कार्यालय सामान तथा सवारी साधन खरिद गर्नेछ वा भाडामा लिई प्रयोग गर्नेछ ।
- (ग) संस्थालाई आवश्यक पर्ने कर्मचारी नियुक्ति गर्ने तथा तिनको सेवाका शर्तहरु निर्धारण गर्नेछ ।
- (घ) संस्थामा प्राप्त रकम बैकमा जम्मा गरी बैक खाता सञ्चालन गर्नेछ ।
- (ड) विभिन्न सरकारी तथा गैर सरकारी सङ्घ संस्थाहरूसँग संस्थाको उद्देश्यसँग मिल्ने प्रकृतिका कार्यक्रममा सहकार्य गर्न सकिने छ ।

सदस्यता सम्बन्धि व्यवस्था

६. सदस्यताको वर्गीकरण :- यस संस्थामा देहाय बमोजिम ४ प्रकारका सदस्यहरूको वर्गीकरण गरिएको छ :

- (क) साधारण सदस्य:- यस विधानको दफा ७ अनुसार योग्यता भई सदस्य बनेका सदस्यहरू साधारण सदस्य मानिनेछ।
- (ख) आजीवन सदस्य : दफा ७ अनुसार योग्यता भई चल अचल सम्पत्ति कम्तिमा रुवा सोभन्दा बढि एक मुठबुझाएमा यस संस्थाको आजीवन सदस्य रहनेछन्।
- (ग) संस्थापक सदस्य :- संस्था स्थापना हुदाको कालमा संगठित भई क्रियाशील भएका सदस्यहरू।
- (घ) मानार्थ सदस्य : संस्थाको विकासको निम्ति विशेष योगदान दिएको वा दिने छन् भनि संस्थाले प्रदान गर्ने मानार्थ सदस्य। यस्तो सदस्यता प्राप्त गर्ने व्यक्तिलाई कुनै शुल्क लिइने छैन। निजहरूले संस्थाको निर्वाचनमा उम्मेदवारी दिन र मतदाधिकार प्रयोग गर्न पाउने छैनन्। राय सल्लाह र सुझाव दिन सक्नेछन्।

७. सदस्यता प्राप्त गर्नको लागि आवश्यक योग्यता :- यसको विधान र उद्देश्यमा आस्था राख्ने कुनै पनि जाति, भाषी र धर्म मान्ने व्यक्ति जो १८ वर्ष पुग्न भएका नेपाली नागरिकहरू यस संस्थाको सदस्य हुन पाउने छन्। साथै उक्त व्यक्तिको मानसिक स्थिति ठिक भएको र संस्था हित हुने काम गरेको हुनुपर्ने छ। नैतिक पतन देखिने फौजदारी अभियोगमा सजाय नपाएको व्यक्ति हुनु पर्नेछ।

८. संस्थाको सदस्य नियुक्ति हुन वा बहाल रहन नसक्ने अवस्था :- (१) देहायका कुनै पनि व्यक्ति संस्थाको सदस्य पदमा नियुक्त हुन सक्ने छैन।

- (क) गैर नेपाली नागरिक र नेपाली भएपनि १८ वर्ष पुग्न नगरेको,
- (ख) मानसिक सन्तुलन ठीक नभएको वा अस्वस्थ,
- (ग) दामासाहीमा परेको,
- (घ) कुनै प्रकारको चोरी, ठगी, कित्ते वा जालसाजी गरेको वा आफ्ना जग्गाको धनमाल अनधिकृत तवरले मासेको वा दुरुपयोग गरेको, भ्रष्टाचार गरेको अभियोगमा अदालतबाट कसुदार ठहरी सजाय पाई सजाय पाएको एक वर्ष भित्र सम्म,
- (ङ) सम्वन्धित संस्थाको व्यवसायमा निजी स्वार्थ भएको, (च) सदस्यता शुल्क बुझाउन बाँकी भएको।

देहायका अवस्थामा कुनै पनि व्यक्ति संस्थाको सदस्यमा बहाल रहने छैन :-

- (क) उपदफा ८ (१) बमोजिम सदस्य पदमा नियुक्त हुन नसक्ने भएमा,

सिद्धिचन्द्र प्रसाद शर्मा
सदस्य प्रशासक अधिकृत

(३) यस संस्थाको वार्षिक साधारण सभा गणनको लागि कम्तिमा १५ दिन अगावै र विशेष साधारण सभा गणनका लागि कम्तिमा ७ दिन अगावै सभा हुने मिति, समय र स्थान छलफल गर्ने विषय खोली सबै साधारण सदस्यलाई सूचना दिइने छ।

(४) उपदफा (३) बमोजिम बोलाइएको साधारण सभामा गणपूरक संख्या नपुगी सभा हुन नसकेमा कम्तिमा ७ दिनको म्याद दिई पुनः साधारण सभा बोलाइनेछ।

१२. साधारण सभाको काम कर्तव्य र अधिकार :

- (क) कार्य समितिको निर्वाचन गर्ने।
- (ख) कार्य समितिका पदाधिकारी एवं सदस्यहरू उपर अविश्वासको प्रस्ताव पारित गरि पद मूक्त गर्ने।
- (ग) विधानको अधिनमा रहि आवश्यक नियमावली स्विकृत गर्ने दरबन्दी सृजना गर्ने पारिश्रमिक निर्धारण गर्ने।
- (घ) वार्षिक कार्यक्रम र बजेट पारित गर्ने।
- (ङ) लेखा परिक्षक नियुक्त गर्ने।
- (च) कार्य समितिलाई आवश्यक निर्देशन दिने।
- (छ) विधान बमोजिम अन्य कार्य गर्ने र
- (ज) संस्थाको सर्वोच्च अंगको रूपमा रही आवश्यक कार्य सम्पादन गर्ने गराउने।

१३. कार्य समिति :

(क) कार्य समितिको गठन साधारण सभाबाट हुनेछ। तर प्रथम वार्षिक साधारण सभा नभए सम्मको लागि निम्न बमोजिम अध्यक्ष तथा सदस्य रहेको कार्य समिति रहनेछ। कार्यसमितिको संख्या ऐनको दफा ४ अनुसार (७ देखि बढीमा ११) आवश्यक पदाधिकारी राखि तलको ढाँचामा हुन पर्नेछ।

१. अध्यक्ष - १ जना
२. उपाध्यक्ष - १ जना
३. सचिव - १ जना
४. सहसचिव - १ जना
५. कोषाध्यक्ष - १ जना
६. सदस्य

(ख) कार्य समिति गठन गर्दा समावेशी सिद्धान्तको अवलम्बन गर्नुपर्नेछ। समितिमा कम्तिमा तेत्तिस प्रतिशत (३३%) महिला सदस्य हुनुपर्नेछ। समितिको अध्यक्ष, सचिव र कोषाध्यक्ष मध्ये कम्तिमा एकजना महिला पदाधिकारी हुनुपर्नेछ।

(ग) कार्य समितिको कार्यकाल ३ वर्ष हुनेछ।

(घ) वार्षिक साधारण सभा हुनुभन्दा अगावै कुनै कार्य समितिमा रहेको सदस्यको पद रिक्त हुन आएमा बाँकी अवधिका लागि कार्य समितिका सदस्यको नियुक्ति, कार्य समितिद्वारा गर्न सकिनेछ। कुनै सदस्यको पद विचमा रिक्त भएमा सो पदमा नियुक्त भएको

सदस्यको कार्यकाल सो सदस्यको पद रिक्त भई नियुक्त भएको सो सदस्यको बाँकी कार्य काल सम्मको लागि मात्र हुनेछ ।

- (ड) कार्य समितिको बैठक आवश्यकता अनुसार कार्य समितिको अध्यक्षले बोलाउनेछ । जसमा सदस्य संख्याको ५१ प्रतिशत सदस्यले माग गरेमा अध्यक्षले कार्य समितिको बैठक बोलाउनुपर्नेछ ।
- (च) कार्य समितिको बैठकमा सदस्य स्वयं उपस्थित हुनुपर्नेछ ।
- (छ) सदस्यहरूको जम्मा संख्याको कम्तिमा ५१ प्रतिशत सदस्यहरू उपस्थित नभई कार्य समितिको बैठक हुने छैन ।
- (ज) कार्य समितिको बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा उपाध्यक्षले र उपाध्यक्षको अनुपस्थितिमा बैठकमा उपस्थित सदस्यहरूले छानेको जेष्ठ सदस्यले अध्यक्षता गर्नेछ ।
- (झ) कार्य समितिको बैठकमा बहुमतको निर्णय मान्य हुनेछ, र मत बराबर भएमा अध्यक्षले निर्णायक मत दिन सक्नेछ ।
- (ञ) कार्य समितिको बैठकमा छलफल भएको विषय र तत्त सम्बन्धमा भएको निर्णयको विवरण (माइन्युट) छुट्टै कितावमा लेखी राख्नुपर्नेछ र सो निर्णयको विवरणमा, बैठकमा उपस्थित सम्पूर्ण सदस्यहरूको कम्तिमा ५१ प्रतिशतले गरेको सहि लाई गणपुरक मार्निनेछ ।
- (ट) संस्थाले गर्ने भनिएको सम्पूर्ण कार्य कार्य समितिको निर्णयबाट हुनेछ ।

परिच्छेद-६


पदाधिकारीहरूको काम, कर्तव्य र अधिकार

१४. पदाधिकारीहरूको काम, कर्तव्य र अधिकार :-

१. अध्यक्ष

- (क) कार्य समितिको बैठक संचालन गर्ने ।
- (ख) बैठकमा निर्णायक मत दिन ।
- (ग) साधारण सभाले पारित गरेका निर्णयहरूको कार्यान्वयन र रेखदेख गर्ने गराउने ।
- (घ) संस्थाको सम्बन्धित सम्पूर्ण कुराहरूको रेखदेख, संरक्षण र नियन्त्रण गर्ने गराउने ।
- (ङ) विभिन्न संस्था वा अन्य निकायसँगको सम्बन्धमा संस्थाको तर्फबाट प्रतिनिधित्व गर्ने ।
- (च) संस्थाको पदाधिकारी सदस्यहरूको काम बाँडफाँड गर्ने ।
- (छ) संस्थाको उद्देश्य प्राप्तिको लागि अन्य कार्य गर्ने ।
- (ज) संस्थाको भैपरि आउने काममा एक पटकमा रु ३००० - सम्म कार्यसमितिबाट अनुमोदन गर्ने गरी खर्च गर्ने अन्यथा सो भन्दा बढि खर्च गर्नुपरे कार्य समितिको निर्णय अनुसार खर्च गर्ने ।

२. उपाध्यक्ष :-



- (क) अध्यक्षको अनुपस्थितिमा कार्यकारिणी समितिको अध्यक्षता गर्ने ।
(ख) अध्यक्षको अनुपस्थितिमा अध्यक्षको काम गर्न गराउने ।
(ग) विधानले तोके अनुसार र अध्यक्षद्वारा प्रत्यायोजित कार्य गर्ने ।

३. सचिव :-

- (क) अध्यक्षको निर्देशन अनुसार साधारण सभाको र कार्यकारिणी समितिको बैठक बोलाउने ।
(ख) संस्थाको दैनिक प्रशासकिय कार्य गर्ने ।
(ग) संस्थाको रेखदेख, नियन्त्रण निर्देशन गर्ने तथा विभिन्न व्यक्ति तथा निकाय सँग सम्बन्ध राख्ने र पत्राचार गर्ने ।
(घ) साधारण सभामा कार्यकारिणी समितिको तर्फबाट पेश गर्नु पर्ने वार्षिक प्रगति प्रतिवेदन भावि योजना तथा कार्यक्रम प्रस्तुत गर्ने ।
(ङ) साधारण सभा र कार्यकारिणी समितिको निर्णय बमोजिम कार्य गर्ने गराउने ।
(च) संस्थाको विल, भौचर, दता, चलानी तथा अन्य आवश्यक कागजात सुरक्षित र पारदर्शिताका साथ राख्ने राख्न लगाउने ।
(छ) बैठकको कार्यसूचि तयार गर्ने, सूचना गर्ने, बैठकको निर्णय पुस्तिका लेख्ने र सुरक्षित राख्ने ।

४. सहसचिव

- (क) सचिवको अनुपस्थितिमा सचिवले गर्ने कार्य गर्ने ।
(ख) विधानले तोके अनुसार र सचिवद्वारा प्रत्यायोजित कार्य गर्ने ।

५. कोषाध्यक्ष :-


- (क) संस्थाको हिसाब श्रेस्ता दुरुस्त राख्ने ।
(ख) आर्थिक प्रतिवेदन तयार गरी साधारण सभा तथा कार्यकारिणी समितिमा पेश गर्ने ।
(ग) आर्थिक प्रशासनको कार्य गर्ने ।
(घ) आर्थिक हिसाब पारदर्शी रूपमा दुरुस्त राख्ने ।
(ङ) बैकमा खाता खोली कोष स्थापना गर्ने र संस्थाको चल अचल सम्पत्तिको संरक्षण सम्बर्द्धन र सदुपयोग गर्ने ।
(च) प्रत्येक आर्थिक वर्षको हिसाबको लेखा परिक्षण गराउने ।

६. सदस्य :-

- (क) नियमित बैठकमा उपस्थित भई सक्रिय रूपमा छलफलमा भाग लिने ।
(ख) कार्यकारिणी समितिले दिएको जिम्मेवारी तदारुकताका साथ निर्वाह गर्ने ।
(ग) संस्थाको उद्देश्य बमोजिमको काम गर्न क्रियाशिल रहने ।
(घ) तोकिए बमोजिमका अन्य कामहरु गर्ने ।

१५. गणपुरक संख्या :- कुल सदस्य संख्याको ६० प्रतिशतको प्रतिनिधित्व हुने गरी साधारण सदस्यहरु उपस्थित नभई साधारण सभाको काम कारवाही हुने छैन । तर विधानको दफा ११





- (क) संस्थाको सदस्य हुनुपर्ने ।
- (ख) कुनै कानून द्वारा अयोग्य नउठेको ।
- (ग) संस्थाको उद्देश्य वमोजिम काम गर्न प्रतिवद्ध रहेको ।

२१. अविश्वासको प्रस्ताव :-

- (क) सिंगो कार्य समिति वा समितिका कुनै पदाधिकारी उपर विश्वास छैन भने कुल सदस्य संख्याको १/३ तिहाई सदस्यले अविश्वासको प्रस्ताव दर्ता गर्न सक्नेछन् । त्यस्तो प्रस्ताव माथि छलफल गरि उक्त प्रस्तावलाई समितिले ३५ दिन भित्र विशेष साधारण सभा बोलाउने छ र २/३ बहुमतबाट अविश्वासको प्रस्ताव पारित भए सिंगो कार्य समिति वा पदाधिकारी पद मुक्त हुनेछन् । आरोपित व्यक्तिलाई १५ दिन भित्र आफ्नो सफाई पेश गर्ने मौका दिइनेछ । तोकिएको समयमा आफ्नो सफाई पेश नगरि निज स्वतः पद मुक्त हुनेछ ।

२२. विधान संशोधन :- कुल सदस्य संख्याको दुई तिहाई सदस्यहरूले अनुमोदन गरे पश्चात् मात्र संस्थाको कुनै दफा संशोधन वा खारेजका लागि स्थानीय अधिकारी समक्ष सिफारिश गरि पठाउनु पर्नेछ । स्थानीय अधिकारीबाट स्वीकृत भए पश्चात्मात्र संस्थाको कुनै दफा संशोधन वा खारेज भएको मानिनेछ ।

२३. विनियम बनाउन सक्ने :- संस्थाले आफ्नो कार्य सम्पादन गर्ने सन्दर्भमा आवश्यक विनियम बनाउन सक्नेछ र सो को जानकारी स्थानीय अधिकारीलाई दिनु पर्नेछ ।

२४. तदर्थ समिति :- यो संस्था स्थापना गरी दर्ता गराउनको लागि गठित तदर्थ समितिले ६ महिना भित्र विधान अनुसारको निर्वाचन कार्य गर्नका लागि समितिको गठन गर्नुपर्नेछ । सो अवधिमा कार्य समितिले गरेका कामहरू यसै विधान अनुसार भएको मानिने छ ।

२५. संस्था खारेजी :- (१) साधारण सभाले आवश्यक देखेमा विशेष प्रस्ताव पारित गरी संस्था खारेज गर्न सक्नेछ ।

(२) उपनियम (१) वमोजिम खारेजीको प्रस्ताव पारित गर्दा साधारण सभाले खारेजीको कामका लागि एक वा एक भन्दा बढी लिक्विडेटरहरू संस्थाको हिस्सा कित्ताव जाँच गर्नका लागि एक वा एक भन्दा बढि लेखा परिक्षकहरू नियुक्त गर्न सक्नेछन् । लिक्विडेटर र लेखा परिक्षकहरूको पारिश्रमिक साधारण सभाले तोकिएर वमोजिम हुनेछ ।


(३) उपनियम (२) वमोजिम नियुक्त लिक्विडेटर तथा लेखापरिक्षकले संस्था खारेजी सम्बन्धि काम कारवाही गर्नेछन् ।

(४) विविध कारणवश संस्था विघटन भएमा यसको चल अचल सम्पत्ति स्थानीय सरकारको हुनेछ ।

२६. ऐन अनुसार हुने :- यस विधानमा उल्लेख नभएका कुराहरू प्रचलित कानून वमोजिम हुनेछ र संस्था दर्ता ऐन, नियम र प्रचलित कानूनसंग बाझिन गएका कुराहरू स्वतः निष्कृय हुने छ ।

२७. नियम पालना :- स्थानीय सरकारबाट प्राप्त निर्देशन संस्थाले पूर्ण रुपले पालना गर्ने छ ।


सिंहधन डर्रेल
नगर प्रमुख



२८. संस्थापकहरुको मञ्जुरी :- हामी संस्थाका निम्न संस्थापकहरु यस विधान बमोजिम कार्य गर्न मञ्जुर भै विधानमा सहिछाप गर्दछौ ।

क्र.स.	संस्थापकको नामथर	ठेगाना	पद	हस्ताक्षर
१.			अध्यक्ष	
२.			उपाध्यक्ष	
३.			सचिव	
४.			सहसचिव	
५.			कोषाध्यक्ष	
६.			सदस्य	
७.			सदस्य	

विधानको अनुसूची (१)

१. छाप अण्डाकार/ गोलाकार/ वा..... हुनेछ ।
२. भित्रको घेराको वरीपरी लेखिएको हुनेछ ।
३. छापको स्थानमा स्थापना मिति २०..... हुनेछ ।
४. अन्य कुनै चिन्ह वा विवरण भए सोहि अनुसार व्याख्या गर्ने ।
५. तपशिल अनुसारको हुने भनि उल्लेखित विवरण अनुसारको छाप रेखा चिन्हमा स्पष्ट रूपमा लेखिएको हुनु पर्ने ।

अनुसूची- ४

दफा ४ को उपदफा (१) संग सम्बन्धित

सङ्घ संस्था दर्ता प्रमाणपत्रको नमुना

देवाही गोनाही नगरपालिका
नगर कार्यपालिकाको कार्यालय
गौतहट, मधेश प्रदेश

संस्था दर्ता प्रमाण-पत्र

दर्ता नं.....

मिति :

देवाही गोनाही नगरपालिका वडा नं..... स्थित..... मा स्थापना भएको..... संस्थालाई देवाही गोनाही नगरपालिका सङ्घ संस्था दर्ता ऐन, २०७९ को दफा ४ को उपदफा (१) बमोजिम नगरकार्यपालिकाको कार्यालयको मिति.....को निर्णय बमोजिम दर्ता गरी यो प्रमाण-पत्र प्रदान गरिएको छ।

दर्ता अधिकारीको सही :

पूरा नाम, थर :

दर्जा :

कार्यालय :

नवीकरण

नवीकरण गरेको मिति	दर्ताको प्रमाण पत्र बहाल रहने अवधि	नवीकरण दस्तुर	दर्ता अधिकारीको दस्तखत


सिमान्त प्रमुख
संघ प्रशासकीय अधिकारी

